

NT>

Title: hRegarding disinvestments of Indian Tourism Development Corporation's (ITDC) Ashoka Hotel in Gaya, Bihar.h

**डॉ. रघुवंश प्रसाद सिंह** : अध्यक्ष महोदय, मुझे आज ही सूचना मिली है कि डिसइन्वेस्टमेंट पर मंत्री जी बयान देंगे। मैं बताना चाहता हूँ कि गया में आईटीडीसी के अशोक होटल, जहाँ बुद्धिस्ट जाते थे, वहाँ सैंत एकड़ जमीन राज्य सरकार की है। राज्य सरकार से बिना पूछे हुए दो करोड़ एक लाख, ओने-पौने दाम में उस होटल को बेचने का पड्डेसला हो गया। राज्य सरकार से भी इसके लए परामर्श नहीं किया गया। इसी तरह सेंदूर होटल का हुआ। बुद्धिस्ट सर्किट मशहूर है, वहाँ अशोक होटल लाभ में चल रहा था। वहाँ 200 करोड़ की केवल जमीन होगी और डेढ़-दो सौ करोड़ का भवन होगा। 300-400 करोड़ की सम्पत्ति को दो करोड़ एक लाख में बेचने का पड्डेसला हुआ। इस तरह से सरकार की सम्पत्ति बेची जा रही है। राज्य सरकार को भी घोखे में रखने का काम हुआ। आईटीडीसी के चेयरमैन, श्री लोहानी थे, उन्हें हटाने का पड्डेसला हुआ है, जो इसे लाभ में चला रहे थे। श्री जगमोहन ने इस लाभ कमाने वाले अधिकारी को अचानक हटा दिया, इसलिए कि वह डिसइन्वेस्टमेंट के खिलाफ थे। सरकार की सम्पत्ति ओने-पौने दाम में न बिके, लाभ कमाने वाली सम्पत्ति न बिके, देश न बिके, वे उसके खिलाफ थे, लेकिन उन्हें सरकार ने तुरंत हटा दिया।

महोदय, मैं सरकार से मांग करता हूँ कि ये स्पट करें। मंत्री जी जब इस पर बयान देंगे तो इस बारे में भी बताएं कि कैसे 400 करोड़ की सम्पत्ति को दो करोड़ एक लाख में बेचने का पड्डेसला किया गया। यह राज्य सरकार की जमीन है, उसे बेचने वाले ये कौन हैं? रिः (व्यवधान) जमीन किसी की है और बेच ये रहे हैं। यह अंधेर एनडीए की सरकार में ही हो सकता है, दूसरी किसी सरकार में आज तक नहीं हुआ। सरकार इस पर बयान दे, बिहार की ँनता में बड़ा भारी रोा है। हम लोग इस पर हंगामा खड़ा करेंगे और फिर लड़ाई-झगड़ा शुरू हो जाएगा। रिः (व्यवधान)

-----